



សេចក្តីប្រកាសព័ត៌មាន
ស្តីពី ស្ថានភាពក្រោយបទឈប់បាញ់ គិតពីម៉ោង៦ព្រឹក ថ្ងៃទី១២
ដល់ម៉ោង៦ព្រឹក ថ្ងៃទី១៣ ខែមករា ឆ្នាំ២០២៦

ក្រសួងមហាផ្ទៃ នៃរាជរដ្ឋាភិបាលកម្ពុជា សូមជម្រាបជូនសាធារណជនជាតិ និងអន្តរជាតិជ្រាបថា សកម្មភាព រំលោភបំពានរបស់កាតីថៃ មកលើដែនអធិបតេយ្យ និងបូរណភាពទឹកដីកម្ពុជា បណ្តាលឱ្យមានផលប៉ះពាល់ និងការ ខូចខាតក្នុងខេត្តចំនួន៧ រួមមាន ខេត្តព្រះវិហារ ឧត្តរមានជ័យ បន្ទាយមានជ័យ បាត់ដំបង ពោធិ៍សាត់ កោះកុង និង ខេត្តសៀមរាប។ បើគិតពីម៉ោង៦ព្រឹក ថ្ងៃទី១២ ដល់ម៉ោង៦ព្រឹក ថ្ងៃទី១៣ ខែមករា ឆ្នាំ២០២៦នេះ បច្ចុប្បន្នភាពនៃ ស្ថានភាពក្រោយ មានជាអាទិ៍៖

១-ស្ថានភាពពលរដ្ឋកៀសសឹក៖ មានពលរដ្ឋកៀសសឹក៤.០៨៦នាក់បន្ថែមទៀត បានបន្តវិលត្រឡប់ទៅលំនៅឋាន វិញ។ ដូច្នេះ ក្នុងចំណោមពលរដ្ឋកៀសសឹកសរុបជាង៦សែន៤ម៉ឺននាក់ មានប្រមាណ៤សែន៩ម៉ឺននាក់ បានវិលត្រឡប់ ទៅលំនៅឋានវិញ។ ពលរដ្ឋកៀសសឹកបន្តស្នាក់នៅជម្រកមានចំនួន១៥៥.៥០៦នាក់ ក្នុងនោះស្រ្តីមាន៨០.៨៤១នាក់ និង កុមារ៥០.៦០៦នាក់។ ការកៀសសឹកទ្រង់ទ្រាយធំបែបនេះ បានធ្វើឱ្យប៉ះពាល់យ៉ាងធ្ងន់ធ្ងរ ទាំងផ្នែកមុខរបរ សុខុមាលភាព សាធារណៈ សិទ្ធិលំនៅឋាន ជាពិសេសសិទ្ធិទទួលបានការសិក្សារបស់កុមារ និងប៉ះទង្គិចផ្លូវចិត្តដ៏គួរឱ្យព្រួយបារម្ភ។ ជាងនេះទៅទៀត ពលរដ្ឋកៀសសឹកខ្លះវិលដល់ភូមិកម្រៃមែន ប៉ុន្តែត្រូវបង្ខំចិត្តស្នាក់នៅក្នុងជម្រកបណ្តោះអាសន្នជាថ្មីទៀត ដោយសារផ្ទះសំបែងបានខូចខាតខ្ទេចកបដល់ដី និងពោរពេញដោយសំណល់យុទ្ធភ័ណ្ឌមិនទាន់ផ្ទុះរបស់យោធាថៃ។

២-ការបន្តបិទផ្អាកសេវាសាធារណៈជាមូលដ្ឋាន៖ ខេត្តឧត្តរមានជ័យ មានសាលារៀន២២២ មន្ទីរពេទ្យ/ មណ្ឌលសុខភាព៣៤ រដ្ឋបាលខេត្ត១ មន្ទីរអង្គភាពជុំវិញខេត្ត៣ រដ្ឋបាលស្រុក៥ អង្គភាពកងកម្លាំងមានសមត្ថកិច្ច ថ្នាក់ក្រុង ស្រុក១០ រដ្ឋបាលឃុំសង្កាត់២៣ និងប៉ុស្តិ៍នគរបាលរដ្ឋបាល២៣ បានបើកដំណើរការឡើងវិញ ខណៈ សាលារៀន៤០ មន្ទីរពេទ្យ/មណ្ឌលសុខភាព៧ រដ្ឋបាលនៅថ្នាក់ សង្កាត់១ និងប៉ុស្តិ៍នគរបាលរដ្ឋបាល១ បន្តបិទផ្អាក។ ខេត្តបន្ទាយមានជ័យ មានសាលារៀន៥ និងមន្ទីរពេទ្យ/មណ្ឌលសុខភាព១ បន្តបិទផ្អាក ខណៈស្ថាប័នផ្តល់ សេវាសាធារណៈនៅថ្នាក់ខេត្ត ក្រុង ស្រុក និងឃុំ-សង្កាត់ បានបើកដំណើរការឡើងវិញ។ ខេត្តព្រះវិហារ មានសាលារៀន ២៩ និងមន្ទីរពេទ្យ/មណ្ឌលសុខភាព១៤ នៅបន្តបិទផ្អាក ខណៈសាលារៀន៣២ មន្ទីរពេទ្យ/មណ្ឌលសុខភាព១២ និង ស្ថាប័នផ្តល់សេវាសាធារណៈនៅថ្នាក់ស្រុក១ និងឃុំ-សង្កាត់៦ បានបើកដំណើរការឡើងវិញ។

៣-ផលប៉ះពាល់ និងការខូចខាតហេដ្ឋារចនាសម្ព័ន្ធរូបវន្តស៊ីវិល៖ របាយការណ៍ទើបប្រមូលបាន ខូចខាតផ្ទះ ៩៩ខ្នង នៅខេត្តឧត្តរមានជ័យ។ ដូច្នេះ បើគិតចាប់ពីថ្ងៃទី៧ ខែធ្នូ ឆ្នាំ២០២៥មក ការខូចខាតទ្រព្យសម្បត្តិឯកជន សរុប រួមមាន ផ្ទះ៤៣៥ខ្នង អគារស៊ីវិលឯកជន៧ អគារស្នាក់នៅ/សណ្ឋាគារ១០ ស្ថានីយប្រេង៣ ផ្សារឯកជន១ រថយន្ត៣៤គ្រឿង ម៉ូតូ៨គ្រឿង លានទិញដំឡូង១ អគារឃ្លាំងទំនិញ១ បង្គោលអង់តែនទូរសព្ទ៣ អាងទឹកនិងប្រព័ន្ធ ទឹកស្អាត៦កន្លែង ជង្រុកស្រូវ១ និងសត្វពាហនៈ/សត្វព្រៃ២ក្បាល។ ការខូចខាតទ្រព្យសម្បត្តិសាធារណៈ សរុប រួមមាន សាលារៀន២៥ មន្ទីរពេទ្យ/មណ្ឌលសុខភាព៩ សំណង់អគារ៤២ វត្តអារាម១៧ សាលាធនាគារ១ រូបសំណាក១ រថយន្ត១គ្រឿង ប្រាសាទបុរាណ៤ ស្ថាន៥ ផ្សារ១ ផ្លូវ៣២ ប្រព័ន្ធផ្គត់ផ្គង់អគ្គិសនី១ទីតាំង និងបណ្តាញបញ្ជូនអគ្គិសនី

ពាក្យនៃៗ។ ការខូចខាតជាក់ស្តែង អាចនឹងមានច្រើនជាងនេះ ខណៈអាជ្ញាធរមូលដ្ឋាននៅតែបន្តការចុះស្រង់ទិន្នន័យ ផលប៉ះពាល់។

៤-កិច្ចអន្តរាគមន៍រៀបចំផ្ទះសំបែង និងភូមិករពលរដ្ឋភៀសស៊ីកៈ ខេត្តព្រះវិហារ កំពុងចុះស្រង់ផលប៉ះពាល់ និងការ ខូចខាត ព្រមទាំងបន្តឧបត្ថម្ភគាំទ្រពលរដ្ឋដែលពុំទាន់អាចចូលស្នាក់នៅក្នុងផ្ទះ។ ខេត្តឧត្តរមានជ័យ មានភូមិចំនួន៨៤ ពុំទាន់អាចឱ្យពលរដ្ឋចូលទៅរស់នៅបាន ខណៈមន្ត្រីកំពុងរៀបចំផ្ទះ និងភូមិករពលរដ្ឋ១៧២ភូមិ។ ខេត្តបន្ទាយមានជ័យ អាជ្ញាធរដែនដី និងមន្ត្រីពាក់ព័ន្ធកំពុងរៀបចំកន្លែងស្នាក់នៅបណ្តោះអាសន្នជូនពលរដ្ឋដែលពុំទាន់អាចចូលរស់នៅក្នុង ផ្ទះចំនួន២.៧៣៥គ្រួសារ។ ខេត្តបាត់ដំបង អាជ្ញាធរដែនដី និងមន្ត្រីពាក់ព័ន្ធបានកំពុងបន្តនាំអំណោយ និងចុះត្រួតពិនិត្យ ទីតាំងផ្ទះពលរដ្ឋផលប៉ះពាល់។ ខេត្តពោធិ៍សាត់ អាជ្ញាធរដែនដី និងមន្ត្រីពាក់ព័ន្ធ កំពុងយកចិត្តទុកដាក់ពលរដ្ឋដែល វិលត្រឡប់មកលំនៅឋានវិញ។ ក្រៅពីនេះអាជ្ញាធរដែនដី និងមន្ត្រីពាក់ព័ន្ធគ្រប់មូលដ្ឋាន បានកំពុងបន្តសហការផ្សព្វផ្សាយ អប់រំអំពីផលប៉ះពាល់ និងគ្រោះថ្នាក់បណ្តាលមកពីយុទ្ធកណ្ឌមិនទាន់ផ្ទុះ។

មកដល់ពេលនេះ ក្រសួងមហាផ្ទៃ នៃរាជរដ្ឋាភិបាលកម្ពុជា បាននិងកំពុងយកចិត្តទុកដាក់ និងតាមដាន សភាពការណ៍វិវត្តន៍នៅសមរភូមិមុខជាប់ជាប្រចាំ និងប្រកៀកស្នាដៃមួយកងយោធពលខេមរភូមិន្ទ ដើម្បីការពារ អធិបតេយ្យ និងបូរណភាពទឹកដីស្របច្បាប់។ ជាមួយគ្នានេះ ក្នុងដែនសមត្ថកិច្ចរបស់ខ្លួន ក្រសួងក៏បានបន្តដាក់ចេញ វិធានការថ្មីៗបន្ថែមទៀត ដើម្បីរួមចំណែកជំរុញការស្តារជីវភាពប្រជាពលរដ្ឋឡើងវិញ ស្របតាមការប្តេជ្ញាចិត្តដ៏ម៉ឺងម៉ាត់ របស់រាជរដ្ឋាភិបាល ដែលបានកំពុងពិនិត្យវាយតម្លៃ និងដោះស្រាយកិច្ចការអាទិភាពសំខាន់ៗ ក្នុងនោះរួមទាំង ការស្តារ ឡើងវិញជាបន្ទាន់នូវសេវាសាធារណៈចាំបាច់ ស្ថានភាពបំណុល និងផលប៉ះពាល់ទៅលើផលដំណាំរបស់ប្រជាពលរដ្ឋ។ ទន្ទឹមនឹងគ្នានេះ ក្រសួងក៏បាននិងកំពុងបន្តយកចិត្តទុកដាក់ផ្តល់សេវាសាធារណៈនៅតាមរដ្ឋបាលខេត្ត ក្រុង ស្រុក និងឃុំ-សង្កាត់ ពិសេសការផ្តល់សេវាអត្រានុកូលដ្ឋាន និងអត្តសញ្ញាណកម្មឡើងវិញ ជូនប្រជាពលរដ្ឋដែលបាន បាត់បង់ ខូចខាត ឬផ្លាស់ទីលំនៅ។

ក្រសួងមហាផ្ទៃ នៃរាជរដ្ឋាភិបាលកម្ពុជា គាំទ្រយ៉ាងពេញទំហឹង និងជឿជាក់យ៉ាងស្មោះស្ម័គ្រចំពោះ ជំហរ របស់រាជរដ្ឋាភិបាលកម្ពុជាដែលតែងតែផ្តល់តម្លៃលើសន្តិភាព ដោយបានកំពុងព្យាយាមដោះស្រាយបញ្ហាព្រំដែន ដោយសន្តិវិធី ស្របតាមលក្ខណៈបច្ចេកទេស ជាមួយនឹងការអនុវត្តតាមច្បាប់អន្តរជាតិ សន្ធិសញ្ញា អនុសញ្ញា និង កិច្ចព្រមព្រៀង រវាងប្រទេសទាំងពីរ ជាពិសេសចំពោះ **សម្តេចតេជោ ហ៊ុន សែន** និង **សម្តេចធិបតី ហ៊ុន ម៉ាណែត** ទាំងយុទ្ធសាស្ត្រការពារជាតិ និងនយោបាយការទូត ស្របតាមរដ្ឋធម្មនុញ្ញ នៃព្រះរាជាណាចក្រកម្ពុជា និងធម្មនុញ្ញ អង្គការសហប្រជាជាតិ ព្រមទាំងគាំទ្រដោយមោទកភាពចំពោះសារពិសេសរបស់ **សម្តេចតេជោ ហ៊ុន សែន** ដែល បានបញ្ជាក់ថា កម្ពុជានឹងមិនធ្វើសម្បទាននូវអធិបតេយ្យ ឬសេចក្តីថ្លៃថ្នូររបស់ខ្លួនឡើយ ដោយជនរួមជាតិគ្រប់រូប ត្រូវបន្តលើកកម្ពស់ស្មារតីស្នេហាជាតិ ប្រឹងឈរខ្លួនឯង ខិតខំខ្លួនឯង និងពង្រឹងភាពម្ចាស់ការខ្លួនឯង ដើម្បីធានាដល់ ការការពារ និងកសាងប្រទេសជាតិយើង ផ្អែកលើកម្លាំងមហាសាមគ្គី និងស្មារតីស្នេហាជាតិដ៏មោះមុត យើងពិតជា បន្តយកឈ្នះលើរាល់ឧបសគ្គបាន មិនថាឧបសគ្គធំប៉ុណ្ណាឡើយ។ ដូច **សម្តេចធិបតី** បានមានប្រសាសន៍ច្បាស់ៗ ហើយថា ពេលនេះ គឺជាពេលដែលកម្ពុជាបង្កើនស្មារតីសាមគ្គីជាតិ និងការរួបរួមជាតិជាឆ្លងមួយឱ្យកាន់តែរឹងមាំជាង ពេលណាៗទាំងអស់។ ការចូលរួមគ្រប់មជ្ឈដ្ឋាន ក្រោមទឹកចិត្តស្នេហាជាតិដ៏ជ្រាលជ្រៅនេះ ប្រជាជាតិខ្មែរ ប្រាកដជា អាចជម្នះការលំបាកបានដោយជោគជ័យ និងអាចកសាងប្រទេសឡើងវិញជាមួយនឹងភាពធន់ និងវិបុលភាពកាន់តែ ខ្លាំងក្លា។ អាស្រ័យហេតុនេះ សូមជនរួមជាតិ ជឿជាក់លើរាជរដ្ឋាភិបាល ដោយរួបរួមស្មារតីជាតិខ្មែរតែមួយ ចៀសវាង ចាញ់ឧបាយកលយោសាស ញុះញង់ពីក្រុមជ្រុលនិយមណាមួយ ធ្វើឱ្យប៉ះពាល់ដល់យុទ្ធសាស្ត្រ **«ស្ងាត់តែមិនស្ងៀម»** ដែលរាជរដ្ឋាភិបាលបានកំពុងអនុវត្ត ដើម្បីធានាសន្តិភាពយូរអង្វែង ការពារបូរណភាពទឹកដី និងអធិបតេយ្យជាតិឱ្យ ខាងតែបាន។ សូមជនរួមជាតិ បន្តស្មារតីព្រលឹងខ្មែរតែមួយជានិច្ចរហូតដល់ចុងក្រោយ។

ថ្ងៃអាទិត្យ ១០ ខែមេសា ឆ្នាំម្សាញ់ សប្តស័ក ព.ស.២៥៦៩
រាជធានីភ្នំពេញ ថ្ងៃទី១៣ ខែមករា ឆ្នាំ២០២៦

